



నీ జే నా?

[ఒక నిరూపక కథ]

సోమరాజు రామానుజభావు గారు

అక్షణానావుగాడింటిలో నా కెంతో చనువు. ఆయన కుమార్తె సుభద్రకు నేనప్పడవ్వడు హోస్పినియము, పాఠములు చెప్పచుండును. పంతులుగారు చాల పెద్దవారు. ఒకనాఁ డాయన యింటికి నేను వెళ్లినప్పటికి, ఆయన మేనల్లుళ్లు సూర్యరావు, వేంకటరావు లిద్దఱును వచ్చియుండిరి. వారందఱు నన్నా హోస్పినియ మొనరించిరి. సుభద్ర నాదగ్గఱగా టీ కోపా నుంచుచు,.....

“ఈనడుమ కి నెబడుట లేదేమి?” అని యెను.

నేను కొంచెముగా నవ్వి యూరకుంటిని.

ఇంతలో నొక చీనావాఁడు, ఉత్తరము నొకదానిని దెచ్చి పంతులుగారి కిచ్చెను. పంతులుగారు చదువుకొని, యా యుత్తరమును నాపైఁ బడవేసెను. నేనును చదివి,

“ఈ యుత్తరము వ్రాసిన దెవరు?” అని యడిగితిని.

పంతుఁవీఁడు “చిన్ చాంగ్ ” అను చీనావాఁడు. నాకేఁ బ్రాణమిత్తుఁడు. వెనుక నొకానొక సందర్భమున చిన్ చాంగ్ లేనిచో నేను మరణించి యుండును.

నేను—వినును, చీనావాండ్లను నమ్మఁగూడదండీ.

పంతు—(నవ్వి) నీ కెంత యనుమానము! ఏ చీనావాండ్లు దుష్టులైన నగుదురు; గాని చిన్ చాంగ్ అంత యుత్తముఁడు లేఁడు. వాని యింటిలో విండఁట! నేను రాలేక పోయితినిని చెప్పి, సుభద్రను వెంటఁ బెట్లుకొని వెంకట్రావు, సూర్య, నీవు, వెళ్లి రండి.

తరువాత మేమందఱమును, మోటారు బండి యెక్కి చిన్ చాంగ్ మేడకు వెళ్లితిమి. ఆమేడ చూచుట కతిమనోహరముగ నుండెను. ఒక చీనావాఁడువచ్చి, ఘమ్ములను సగౌరవముగ లోపలకుఁ దీసికొనిపోయెను.

చీనావాండ్ల గృహాలంకారవిధాన మతి విచిత్రముగ నుండును. ఎక్కడఁ జూచినను గాజున; ఆకుపచ్చ, నీలి, తెలుపు, రంగుగల పింగాణిముక్కలతో నతికిన చేతిపఱలు. మనుష్యు లతివిచిత్ర మైనటు లుండురు. పెద్ద పెద్ద తోక జడలు, మీసములు లేని మూతులు, రంగుల తలలగుడ్డల కోట్లు, చిత్రమైన టోపీలు. ఈవిచిత్రము లన్నియుఁ జూచుచుఁ బోవుచుంటిమి.

.....చూచు చుండగనే, మా యెదుటనున్న తలుపునకుఁ గల చిన్న రంధ్రము మూసికొనిపోయి తలుపు తెలువఁబడెను. ఒకచీనావాఁడు మహ్మాహ్వానించెను. ఆచీనావాఁడు తలుపు మూయఁబడియున్న కాలమున నాచిన్నరంధ్రమునుండి వచ్చువారెవరో యని మమ్ములను జూచి, పిదప తలుపు తెఱచె నని, మా కర్థమయ్యెను. ఈరహస్యమేమి?

మా వెనుక నడచివచ్చుచున్న, సూర్య రావు, వెంటటరావు నిలువునఁ గంపించుచుండిరి. సుభద్ర నాదగ్గఱగా వచ్చి చేరినది. నేను వారినిందఱను, అల్లరిచేయక రంధ్రని సంజ్ఞ చేసితిని. లోపలకుఁ బోవుచునే యుంటిమి. చీనావాఁడు మారాకను చిఱచాంగ్తోఁ జెప్పటకుఁ బోయెను. ఆ సమయమున మే మటునిటుఁ జూచితిమి.....అచ్చట నొకమాచముపైఁ బరుండిన యవతి యొకతె పిశాచవదనముతో, హీనస్వరముతో సుభద్రను బిలిచెను. సుభద్ర దానిమొగముఁ జూచి భయపడెను. సుభద్రవఱ కెందులకు? నాకే గుండెలు జలుమనియెను.

ఆయువతి లేవలేక పడుచు—

“అమ్మా! మీ రీయింటికే వచ్చితిరా? నేనును, మీవలెఁ గొన్నాళ్లక్రిందట సొందర్యవతినే! నాకుఁ గొంచెము డబ్బుండెను. ఆ డబ్బు హరించి యీచీనావాఁడు, నన్నిందుఁ జేరెను. నాకు వీడు బాగుగ నల్లమందు నభ్యాసముచేసి నాతెలివిని జంపివేసెను. నారూపము వికృతమయ్యెను. క్రమముగ నల్లమందు నిచ్చుట మానిరి. నాస్థితి మరణానన్న

మైవది. వీడు కొన్నినాళ్లు స్నేహము చేసినట్లెచేసి, నమ్మించి తుదకు విండునిబిడి, యిందు బంధించి చంపి. వారియాస్తిని హరించును. మీరును, దీనినుండి బయటఁబడక పోయితిరా నావలెనే యగుదురు... అదిగో! ఆపరున్నయవతి నిన్ననే యిందు చిక్కువడినది.” అని పలికెను.

మాతనువులు వణకెను. గుండెలు కొట్టుకొనెను మహాభయంకర ప్రదేశము—ఘట్టును విఘ్నముల క్షమించియున్న విఘ్నాతిరిగి మా యెదుట తలుపునకుఁ గంటిఁగిమాణముగల రంధ్రము కనఁబడెను. ఏమైన సరేయని నేను జేబులోనున్న రివోల్వరును తీసి కంఠలోనికిఁ గాల్చితిని. సుభద్ర, సూర్యరావు, వెంకట్రావు నాకు గజు దూరమున నుండిరి. తటాలున వారున్న బల్లపట్టు కదలి భూమిలోనికిఁ బడిపోయెను. వారందఱును బాతాళమునఁ బడిపోయిరి, తిరిగి బల్ల యథాస్థానమునకు వచ్చెను. ఇదియంతయు నొకక్షణములో జరిగిపోయెను. నేను చేతిలో రివోల్వరును వదలలేదు. కాకన్నది కాకమానదని, ప్రతిఘటించి నిలిచితిని. పెద్దచీనావాఁడు లోపల నుండి వచ్చెను. తటాలున—నేను, వానిగుండెలు కెదురుగా తుపాకినుంచి,

“చేతు లెత్తుము” అని పలికితిని.

వాఁడును, చేతులెత్తుకొని, భీతునివలె నటించుచు, వచ్చి న్నాపైఁబడెను. నాతుపాకీ పానికి దొఱకలేదు. మే మిరువురమును వెనఁగులాడితిమి. సంకులసమర మయ్యెను. నేను రెండుమూఁడుబార్లు పేల్చితిని మొద్దువంటి

చీనావానికొట్టును వధ్యలుకొనుట నాకుఁ గప్ప నొక్కఁ జింతనఁ జెను.

ఇంతలో బయట, పోలీసువారియాల లు వినుబడియెను. తలుపులను బద్దలుచేసి కొని, పోలీసువారు లోపలఁ బ్రవేశించిరి. చీనావాఁడు నావంకకుఁ శ్రీధరముతోఁ జూ చెను. ఇంతలో నాయంటిభూబలపుమెట్లనుం డ్ది, ఒకపద్దమనుష్యుఁడు సుభద్ర, వేంకట రావు సూర్యారావును వెంటఁబెట్టుకొని వచ్చుచుండెను. నాయానందమునకు మేరలేక పోయెను. ఆ పెద్దమనుష్యుఁడు—మా వారి ళావు—

వారిరావు సుప్రసిద్ధవజ్రేదారుఁడు; మా మీత్రుఁడు. తరువాత చిన్చాంగ్ నకు శిక్ష యయ్యెను.

అట్లుగా ౨ ఒకనాఁడు మేమందఱమును, పంతులుగా రిఇంటిలోకి గూర్చుంటిమి. వారిరావుకూడ జచ్చుట నుండెను.

శ్రీ సూర్యరావు, తాను చదువుచున్న ఆంగ్లవక్రీకను పట్టుకొనివచ్చి—“చిన్చాంగ్ జెయిలునుండి పారిపోయినాఁడు” అని యెను. మే మది విని, జెయిల్ నుండి పారిపో యినవాని సాహసమున కాశ్చర్యపడఁజొ ద్దితిమి. మావై నేదైన ప్రతీకారము చేయు నేమిఁజూయనినైతము. మేము భయపడక పోతే ద్దుష్కారవారి ళావు—పత్రేదారు—చీనావాని వెట్టుకొని, శ్రీధరని ప్రగల్భములు కొట్టెను. మోక్షార్థ యచ్చట్లు బలపెనున్న కోపాలను

లోపలకుఁ దీసికొనిపోయెను. వేంకటరావు ముందరనున్న టీకోపా నెత్తుటతోడనే యొక చిన్నచీటి కనబడెను. అందు,

“నీవు సుభద్రను బెండ్లాడఁదలంచితవలె! జా గ్రత్త! ఈరాత్రి ఒంటిగంటకు నీవు చచ్చెదవు” అని యుండెను.

వేంకటరా వాచీటి నటులే క్రింద జార విడిచి భయకంపితుఁడై పడిపోయెను.

నేను—ఈచీటి యుచ్చటి కెట్లు వచ్చినది? సుభ—నాకుఁ వెలియగ.

వారి—మీ యింటి నేవకులలో చీనావాఁ డెవ్వఁడైనఁ గలఁడా? పంతు—కలఁడు.

వారి—నే నదేవలదని మొత్తుకొన్నది చీనా వాండ్రను నమ్మవలదని నేను చెప్పుచుం డుటలేదా? చిన్చాంగ్ జెయిలునుండి వచ్చినాఁడు. మనకేదో పెద్దకీడు చేయఁ దలపెట్టినాఁడు సరే! లెంకీ. నేను తద్విషయమై జాగ్రత్తయం దుండెదను. నే నీ రాత్రి మాత్రము మీకుఁ గనుపడను. ఒంటిగంట మాట జాగ్రత. అంతవఱకు నిద్రింపవలదు.

రాత్రి పండ్రెండుగంట లైనది. అంక ఱును మేలుకొని, మేలుకొని యుప్పుజే కొం చెము మేనులు పాల్పిరి. ఐనను నిద్ర యెవ్వ టికిని పట్టలేదు. చీమ చీటుకుమన్న నులికిపడు చుండెరి.

వేంకటరా వొక కుర్చిపైఁ గూర్చుండెను. నే నాతని ప్రక్కనే కూర్చుంటిని. మే మిద్దఱ

మును గడియారములను నిదానముతో జూచు చుంటిమి. వేంకటరావు గుండెలు దడ దడఁ గొట్టుకొనుచుండెను. నే నాయొంటి నాలుగు వైపులను జూచుచుంటిని. వేంకట్రావు చేతులు వణకుచున్నవి. చిక్చాంగ్ ఏవైపునుండి వచ్చిపడునో తెలియదు. ఇరువురమును మాట లాడుటలేదు.

పన్నెండున్నర దాటినది.....ఉ్షిరి విడుచువ్యసనదక్క వేతేదియు లేదు. ఉన్నట్లుండి చప్పడయ్యెను. ఉలికిపడి మేమిద్దఱుమును వెనుకకుఁ దిరిగిచూచితిమి. ఒకమూల నుండి యింకొకమూల కొక యెలుక జరజర పరు వెత్తుచున్నది

గడియారము చూచితిమి.12-40 అయినది, వేంకటరావుభీతివర్ణింపవలవిగాదు... గడియారము తిరిగిపోవుచున్నది..... ఒంటి గంటకునా—లు—గు—నిమిషములున్నది కి.....2.....1..... వెంకట్రావు గుండెల ధ్వని నాకు స్పష్టముగ వినఁబడుచున్నది.

ఒంటిగంట యయినది.

వేంకటరావు గడగడ వణకు చుండెను. నే నిల్లు నలువంకల రెప్ప వేయక చూచు చుంటిని. ఏమియులేదు. నిశ్శబ్దము. ఒంటిగంట దాటినది. పైన పది నిమిషములైనది. వేంకటరావును నేనును—పెద్దనిట్టూర్పులు పుచ్చి, “ఒంటిగంట దాటినది. అపాయము లేదు” అని పలికితిమి. కలఁతనిద్రనుండి లేచి సూర్యరావు, పంతులుగారు, సుభద్ర వచ్చిరి. నేను—అపాయము దాటినది; ఊరకథయపడి

తిమి. ఇది వట్టి బెడరింపు.

తరువాత ౨ గంటలవఱకు మేమామాట యే చెప్పకొనుచుంటిమి. పిదప నిర్భయముగ వెళ్లి పండుకొంటిమి.

మేము పరున్న వెంటనే చల్లనిగాలి వీచి, జోరున వర మారంభమయ్యెను. చలగాలికి మాకు నిద్రపట్టెను. బయట గాఢాంధకారము. మాకు నిద్రపట్టినదో లేదో— “ఛా”మృని తుపాకి ప్రేలినధ్వని విననయ్యెను. లేచి చూచితిమి. వేంకటరావు ప్రక్కమీద లేఁడు. రక్తచ్ఛన్నముగు నతనియు త్తరీయమున్నది—తలుపు తెరువఁబడియున్నది. ఏదో మోటారుమాత్రము బయట సాగిపోవుచున్నది. నాకెదురుగ వీధిలోని గంట స్తంభపు గడియారము కనఁబడెను. దానిలో సరిగా ఒంటి గంట యైయున్నది.

అట్లయిన, నాగడియారము తప్ప!

ఇప్పటి కొకహాత్య జరిగిపోయినది. మరునాడు తేనీటిగిన్నె క్రింద మరియొకచీటి కనఁబడినది. అది సూర్యరావుకు వ్రాయఁబడినది.

“ఈరాత్రి పండ్రెండున్నరకు నీప్రాణములు జాగ్రత్త!” అని యుండెను. అందఱుమును విస్మితల మైపోయితిమి. ఈచీల్లెక్కడినుండి వచ్చుచున్నది? హరిరావు చీనావానిపై ననుమానించియుండెను. నే నాలోచించిచూడ, చీనావానిప్రసక్తి యిం దేమియును లేదు. పరిశుభమైన బల్లమీద, సుభద్ర, చేతులతోఁ దెచ్చిపెట్టిన తేనీటిగిన్నెలు—ఎవ్వరిపై నను

మానింపవలయు—సుభద్ర మనోరమవంటి హంతక రాలు కాదే!—

నేను—సుభద్రా! నీవు గిన్నెలను తేకపూర్వము, గిన్నెలక్రిందనెవ్వరైన నీచీట్ల నతి కించియుండరుగదా!

సుభ—అట్టియవకాకమే లేదే!

అమ్మ—నా కిదేమో పెద్ద మహేంద్రజాలము వలె నున్నది.

సూర్య—నా ప్రాణములు విడువవలసినదేనా? సూర్యరావు మొగము పాలిపోయినది. అతఁడు వణకుచుండెను.

హరి—నీకేమియు భయములేదు. నేనీరాత్రి నిద్రగఱ నుండెదను.

ఆరాత్రి నేనును, హరిరావును, సూర్య రావునకు సమీపమునఁ గూర్చుంటిమి. నేను “మనోరమ” యను నవలను జదువుచుంటిని. అందలి “జమీలియా” చర్యలను వినినప్పుడు సహజముగ భీతినందిన సూర్యరావు, గడగడ వణకఁజొచ్చెను. నేను నవ్వుచు నాతనివీఁపుపైఁ దట్టి యాపుస్తకమును ముడిచి “నీతావనవా సము”నందలి, వియోగకథాఘట్టముం దెఱచి తిని.

హరిరా వనుమానదృష్టులతో, నలువంకలఁ జూచుచుండెను. మా మువ్వరి యొద్దను తుపాకు లున్నవి.

సూర్య—నామనస్సు తిన్నగలేదు. నీవుచదువు నది నాబుర్ర కెక్కుటలేదు. ఎన్ని గంటలయినది?

నేను—పండ్రెండు యిళది.

సూర్యరా వులికిపడి, “అట్లయిన సమీపించినది” అని యొకవైఱికికేక వేసెను.

హరి—జాగ్రత్తగా నుండవలెను బాబూ!

పుస్తకమును కట్టిపెట్టితిమి. జాగ్రత్త కొఱకు తలకొకచుట్ట వెలిగించితిమి. అప్పటి వఱ కేయలజడియును లేదు. పండ్రెండు ఁది నిముసములైనది ఇఁకనిరువదినిముసములకు,

సూర్య—హరిరావూ! హరిరావూ !! ఏమిది? నాతల.....గడియారము... ..గడి.....సమయమైనటు లున్నది.తలతల.....బరువు..... కన్నులు బరువు.....

సూర్యరా వకస్నాత్తుగఁ బడిపోయెను. ఇద్దఱమును పరుగెత్తి చూచితిమి. ఇంకను మరణింపలేదు. హరిరావు కొంచెమాలోచించి యటునిటుఁ జూచి, సూర్యరావు కాల్చిపార వేసిన చుట్టను వానన జూచెను.

హరి—విషపూరితమగుచుట్ట! ఇది నీ కెట్లు వచ్చినది?.....భయము లేదు. నాయొద్ద దీనికి విరుగుడు కలదు.

హరిరావు తనజేబునుండి యొకచిన్న పైపెను తెరచెను. అందొక యుంకులముపొడవుగల చిన్నసీసాలు ఁదియుండెను. వానినుండి యొకసీసాను తీసి వెండిగిన్నెలో రెండు చుక్కలు వేసి నీరు కలిపి సూర్యరావున కిచ్చెను. సూర్యరా వాయకాపదమును త్రావెను.

హరి—మందు లోపలకుఁ బోయినది. ఇఁక భయము లేదు. నేను గడియారమువంక

కును, సూర్యరావు మొగమువంకకును జూచుచుంటిని. హరిరావుమండు పని చేయలేడు. సరిగా పండ్రెండన్నరకు సూర్యరావు ప్రాణములు పోయినవి.

“హరిహరి!” యని నేను గడియారమును నేలపై వదలితిని. హరిరావు తొందరపడుచు, గిన్నెను బరీక్షించెను. గిన్నెలోనిది కేవలము నీరు—అది మండు కాదు.

నీసా పరీక్షించెను. వట్టి మంచినీరు— కడమనీసాలలో నిది మండే. ఆనీసాలోన మాత్రము నీరు నింపబడియుండెను. ఏమి చిత్రము?

మేమిద్దఱమును విస్మయమందితిమి! ఇద్దఱి నోటను మాట రాలేదు. ఇంతలో బయట, “ఛా” మృని ధ్వనియయ్యెను. తుపాకులను పట్టుకొని మేము చూడఁబోయితిమి. ఎవ్వఱును లేరు. తిరిగి లోపలకు వచ్చితిమి. సూర్యరావు శవ మక్కడ లేదు.

౪

ఇప్పటికి రెండుహత్యలు నిరాటంకముగ జరిగిపోయినవి. మూడవహత్య బహుశః హరి రావువంతునకు రావలెను. లక్ష్మణరావుగారి యింట తేనీటిబల్ల తీసివేయఁబడినది. హరి రావు విషయమై నాకు మిగుల నసంతృప్తి కలిగెను. అతఁడు సుప్రసిద్ధపత్తేచారుఁడు. ఐన ను, నీవిషయమున బుద్ధిజాడ్యగ్రస్తఁడయ్యెను.

మేమండఱముఁ గూర్చుండఁగా పోస్టులో మా హరిరావున కొక యుత్తరము వచ్చెను.

“నీ వీకేసులోపనిచేయుచున్నట్లు తెలియు చున్నది. నాకు వ్యతిరేకముగ చరించినచో నేటిరాత్రి రెండుగంటలు దాటకుండ వచ్చెదవు” అని యుండెను.

హరిరావును భయపడెను. కాని లేని ధైర్యముఁ దెచ్చుకొని “చూడు, ఏమి వీని శక్తి!!” అనియెను.

* * * *

అందఱమును మేలుకొని బాగ్రత్తగ నుంటిమి. కాలపురుషుఁడగు నికరధమును చల్లగా నడుపుకొనిపోవుచుండెను. నిశారముఁగి నల్లని మనుఁగుఁ గప్పకొని, దొంగవలె నిశ్శబ్దముగ నడుచుచున్నది.

హరిరావు పిస్తోలు చేతఁ బట్టుకొని, బయటిచావడిలోఁ దిరుగుచుండెను. సరిగా రెండుగంట లయ్యెను.

“ఛా” అని తుపాకి ప్రేలెను. చుట్టను పొగ గ్రమ్ముకొనియెను. మేము దగ్గఱ కరిగిచూడఁగా హరిరావు నిరీవుఁడై పడియుండెను. విస్మయ భయశోకములతో మేము శత్రువులను వెదకుటకు బయటకుఁ బోయితిమి. ఎవ్వఱును లేరు. తిరిగి వెనుకకు వచ్చి చూడఁగా హరిరావుశవ మచ్చటలేదు. ఏమి యాశ్చర్యము?

* * * *

నేను గదిలోఁ గూర్చుంటిని. పూర్వాయాత్ర నందర్భ నిర్మాణముఁ గావింపలేక నామెదడు కల్లోబమగుచుండెను. అకస్మాత్తుగా లక్ష్మణ రావుగారు నాగదిలోనికి వచ్చి విచార భయముతో నొక యుత్తరము నిచ్చెను.

“వెంటనే లక్షరూపాయలను పెద్ద మట్టి చెట్టుడగ్గఱకుఁ దెమ్ము. మరెయొకరు రాఁగూడదు. ఒకఁడే తేవలెను. ఆయుధము లుంజఁగూడదు. దీఁకి వ్యతిరేకముగ జరిగినచో ప్రాణము లుండవు.” అనియున్నది.

లక్ష్మణరావుగారు దుఃఖముతో “బాబూ! లక్షరూపాయలకేమి భాగ్యము. ఈచీనావాండ్రెంతైన జేయ సమర్థులు. ఈ పిశాచశత్రువు వదలుటే మంచిది” అని పలికెను.

నేను—చిన్ చాంగ్ పై మీ రెంతవిశ్వాసముతో నుంటిరి !

పంతు—కుటిలుల నెట్లు తెలిసికొనవచ్చును?

నేను పంతులుగారి యాలోచనకుఁ జాల నేపు సమ్మతిపలేదు. ఆవల లక్షరూపాయలు, ఈవల భయంకరశత్రువు. కొంత నేపటికి నాలో నే నాలోచించుకొని, ప్రాణములకొఱకు సమ్మతించితిని. నన్ను సమ్మతించజేసి, నే నేదో యాలోచించుచుండఁగా లక్ష్మణరా వాగ్ది విడిచెను.

* * * *

పెద్దమట్టిడగ్గఱకు వెళ్లి నేను కాచుకొని యుంటిని. నేను మోటారునుండి దిగలేదు.ఇంతలో మజియొకమోటారు నా కెదురుగా వచ్చెను. అందు ముగ్గుఱుమనుష్యులుండిరి. తలమీఁదినుండి కాళ్ల వఱకు, నల్లని ముసుగు లుండెను. ఆగూఢశత్రు లెవ్వరో?

శత్రువులలో నాయొకఁడు నన్నుఁజూచి “పిస్తోలు తీసివేయుము; ధనము నిమ్ము; చేతు

లెత్తుము” అనియెను. నేను నాయొద్దనున్న పిస్తోలు నచ్చటఁ బెట్టితిని. కొట్టలోనుండి నోట్లకట్టను దీయుచుంటిని.

పరమేశ్వరుఁడు ధర్మముఁజఁ బరిపాలించెను. అంతయు నాశ్చర్యము. నిముసములో, సర్వమును దలక్రిందులైపోయెను.

నాశత్రువులకు వెనుక నున్న చెట్లలో నుండి యిరువదిమంది, పోలీసుభటులు వచ్చి చుట్టుముట్టి

“పిస్తోలు వేల్చితిరా చచ్చెదరు!”

అని యిరువదితుంపాకులను, మువ్వర్లు గూఢ శత్రువులగుండెల కెదురుగా నుంచిరి. శత్రువులు తుంపాకులను క్రిందఁ బెట్టిరి.

నేను తుపాకిని, చేతఁబట్టుకొని, వారి తలలపై నున్న ముసుగులం దీసితిని! ఏమి యాశ్చర్యము!

చిన్ చాంగ్ కాఁడుగదా! కాఁడే! ఎవరు మఱి?

“నీవేనా!”

అని నే నాశ్చర్యముతో పెద్ద గానంటిని.

అతఁడు మా హరిరావు; హరిరావు తల వంచకొనియెను. ఐన, నీయిద్దఱును నెవ్వరని చూతునుగదా!.....

ఒకఁడు.....సూర్యరావు
ఒకఁడు.....వేంకటరావు
ముగ్గుఱు నింటిదొంగలే. రక్షకభటులు వారి ముగ్గుఱకు సంకెళ్లు తొడగిరి.

ఆశ్చర్యములో నాశ్చర్యము! చిన్ చాంగ్ జైలునుండి పారిపోనే లేదు.